



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,404/19 – 2005 අගෝස්තු 04 වැනි බ්‍රහස්පතින්දා – 2005.08.04

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

මගේ අංකය : වි23/කො/252/2000.

කාර්මික ආරවුල් පනත—131 වන අධිකාරිය

සමුපකාර තොග වෙළඳ සංස්ථාව,
27, නව මහලේකම් ගොඩනැගිල්ල,
වොක්ෂෝල් විදිය,
කොළඹ 02.

131 වන අධිකාරිය වන සංශෝධිත කාර්මික ආරවුල් පනතේ 4 (1) වගන්තිය යටතේ 2002.11.11 දින අංක 1262/1 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2002.10.30 දරන නියෝගයෙන් එක් පාර්ශ්වයක් වශයෙන් තලවතුගොඩ, වැලිපාර, 418/4, එල්. ඩී. එම්. ශේත්‍රියේ මහතා සහ අනෙක් පාර්ශ්වය වශයෙන් කොළඹ 02, වොක්ෂෝල් විදිය, නව මහලේකම් ගොඩනැගිල්ලේ, සමුපකාර තොග වෙළඳ සංස්ථාව අතර පවත්නා කාර්මික ආරවුල බේරුම්කරණයෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ/2955.

ප්‍රදානය

වර්ෂ 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන පනත සමග කියවා) දරන පනත්වලින් සංශෝධිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනතේ 4 (1) වන වගන්තියෙන් ගරු කම්කරු ඇමිනිකුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම් කිරීමෙන් සමථයකට පත් කිරීම සඳහා 2002.10.30 දින දරන නියෝගයෙන් බේරුම්කරු ලෙස පත්කර මා වෙත යොමු කර ඇත.

මෙම පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2002.10.18 දිනැති ප්‍රකාශයේ මෙසේ සඳහන් වේ.

යොමු අංකය : වි23/කො/252/2000.

කාර්මික අධිකරණයේ දී ය.

සමුපකාර තොග වෙළඳ සංස්ථාවේ විගණන අංශයේ පළමුවන ශ්‍රේණියේ ලිපිකරුවෙකු වශයෙන් සේවය කරමින් සිටියදී 1984.08.08 දින සිට ක්‍රියාත්මක වන පරිදි වැඩ තහනම් කරනු ලැබූ එල්. ඩී. එම්. ශේත්‍රියේ මහතා එම සංස්ථාව විසින් වැඩ තහනම් කළ දින සිට බලපවත්නා පරිදි තමා දැරූ තනතුරෙහි පුනපත් කර ඒ අනුව හිඟ වැටුප් හා හිඟ වැටුප් වර්ධක ලබා දෙන ලෙසට ඔහු විසින් කරන ඉල්ලීම යුක්ති සහගත ද යන්න හා නො එසේ නම්, ඔහුට කුමන සහනයක් හිමි ද යන්න පිළිබඳව ද වේ.

එල්. ඩී. එම්. ශේත්‍රියේ මහතා,
418/4, වැලිපාර,
තලවතුගොඩ
හා

2005 ජූලි මස 14 වැනි දින,
කම්කරු දෙපාර්තමේන්තුව,
කොළඹ 05.

ප්‍රකාශ හුවමාරු කර ගැනීමෙන් අනතුරුව 2003.01.24 දින විභාගය ආරම්භ කරන ලදී.

මුල් දිනයේ දී ඉල්ලුම්කරු පමණක් පෙනී සිටි අතර සේවා යෝජක පාර්ශ්වය පෙනී සිටියේ නැත. පසු අවස්ථාවලදී වගඋත්තරකාර පාර්ශ්වය පෙනී සිට ඇත.

මෙම ආරවුල සම්බන්ධයෙන් දීර්ඝ වශයෙන් විභාගය පවත්වාගෙන යන අතර තුර 2004.10.15 දින සමාප්තව එළඹ ඇති බව දන්වන ලදී.

දෙපාර්ශ්වය අතර පහත සඳහන් සමාප්තියක් ඇති කර ගන්නා ලදී.

01. ඉල්ලුම්කරුට ගෙවිය යුතුව ඇති අර්ධ වැටුප වන රු. 6,485.00 ක් ද,

02. ඔහු සේවයේ යෙදී සිටියේ නම් (2004.07.25 වැනි දිනට) ඔහුට අවුරුදු 55 සම්පූර්ණ වන විට ගෙවීමට ඇති වැටුප වන රු. 12,970.00 පදනම් කරගෙන, ඒ මත ඉල්ලුම්කරුට හිමි පාරිතෝෂික මුදල වශයෙන් රු. 1,49,155.00 ක මුදල ගෙවීම විත්තිකාර ආයතනය එකඟ වූ අතර එම මුදල ලබා ගැනීමට ද ඉල්ලුම්කරු එකඟ විය.

එම ගණනය කිරීම 2004.1.08 වැනි දින දරන අභ්‍යන්තර මැමය මගින් ඉල්ලුම්කරු වෙත ලබා දී ඇත.

(සහතික කරන ලද සමාප්තියේ සිටි පත් අමුණා ඇත.)

සමාප්තියේ සිටි ප්‍රකාරව 2005.06.03 වැනි දින රු. 1,49,155.00 ක මුදලක් කොළඹ 07, ධර්මපාල මාවතේ, අංක 65 සී හි සිටි බැන්ක් හි 428253 දරන චෙක් පතින් අධිකරණය ඉදිරිපිටදී ගෙවන ලදී. එය ඉල්ලුම්කරු භාරගන්නා ලදී.

මෙම සමාප්තිය සාධාරණ හා යුක්ති සහගත බව ද ප්‍රකාශ කරමි.

ඒ. ශ්‍රී නම්මුනි,
(බේරුම්කරු).

2005 ජූලි මස 01 වැනි දින,
කොළඹ දී ය.

08-704

මගේ අංකය : ටී23/කො/18/2001.

කාර්මික ආරවුල් පනත—131 වන අධිකාරිය

131 වන අධිකාරිය වන සංශෝධිත කාර්මික ආරවුල් පනතේ 4 (1) වගන්තිය යටතේ 2002.07.09 දින අංක 1244/3 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2002.07.03 දරන නියෝගයෙන් එක් පාර්ශ්වයක් වශයෙන් (1) සීපා රබර් ඉන්ඩස්ට්‍රීස් (ප්‍රයිවට්) ලිමිටඩ්හි සේවය කළ මොරටුව, ඉහළ ඉදිබැද්ද, ජෝන් සැමුවෙල් පාර, අංක 46 හි ඩී. ඩී. ප්‍රනාන්දු මහතා, (2) පිළියන්දල, මාකන්දන, මොරඇල පාර, අංක 9/2 හි පී. ඩී. සිරිසේන මහතා, (3) ගෝනාපොල, බටුවිට පාර, නැගෙනහිර කුඹුක, අංක 123 හි

2/1 හි එල්. එම්. ජයසිරි මහතා සහ අනෙක් පාර්ශ්වය වශයෙන් බොරලැස්ගමුව, කටුවාවල, 10 වැනි සැතපුම් කණුව සීපා රබර් ඉන්ඩස්ට්‍රීස් (ප්‍රයිවට්) ලිමිටඩ් අතර පවත්නා කාර්මික ආරවුල බේරුම්කරණයෙන් සමාප්තව පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ (18) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,
කම්කරු කොමසාරිස් ජනරාල්.

2005 ජූලි මස 14 වැනි දින,
කම්කරු දෙපාර්තමේන්තුව,
කොළඹ 05.

යොමු අංකය : ටී23/කො/18/2001.

කාර්මික අධිකරණයේ දී ය.

01. ඩී. ඩී. ප්‍රනාන්දු මහතා,
අංක 46, ජෝන් සැමුවෙල් පාර,
ඉහළ ඉදිබැද්ද,
මොරටුව ;

02. පී. ඩී. සිරිසේන මහතා,
අංක 9/2, මොර ඇල පාර,
මාකන්දන,
පිළියන්දල ;

03. එල්. එම්. ජයසිරි මහතා,
අංක 123/ඒ 2/1,
නැගෙනහිර කුඹුක,
බටුවිට පාර,
ගෝනාපොල.

සහ

සීපා රබර් ඉන්ඩස්ට්‍රීස් (ප්‍රයිවට්) ලිමිටඩ්,
10 වැනි සැතපුම් කණුව,
කටුවාවල,
බොරලැස්ගමුව.

නව ලිපිනය : කාලෝ විජේසිංහ මහතා,
236, ඔල්ලට,
ගනේමුල්ල.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ/2923.

ප්‍රදානය

වර්ෂ 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන පනත හා සමග කියවා) දරන පනත්වලින් සංශෝධිත මුද්‍රණය)

අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම්කිරීමෙන් සමථයකට පත් කිරීම සඳහා 2002.07.03 දින දරන නියෝගයෙන් බේරුම්කරු ලෙස පත්කර මා වෙත යොමු කර ඇත.

මෙම පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2002.05.31 දිනැති ප්‍රකාශයේ මෙසේ සඳහන් වේ.

සීසා රබර් ඉන්ඩස්ට්‍රිස් (ප්‍රයිවට්) ලිමිටඩ් විසින් ලබාදීමට එකඟ වූ පරිදි වන්දි යෝජනා ක්‍රමය අනුව සිය කැමැත්තෙන් සේවයෙන් ඉල්ලා අස් වූ ඩී. ඩී. ප්‍රනාන්දු, පී. ඩී. සිරිසේන හා එල්. එම්. ජයසිරි යන සේවකයින්ට සමාගම විසින් එම වන්දි මුදල් නොගෙවීම යුක්ති සහගත ද යන්න හා එකී සේවකයින්ට කුමන සහනයක් හිමි ද යන්න පිළිබඳව ද වේ.

ඉල්ලුම්කාර පාර්ශ්වය පමණක් ප්‍රකාශ ඉදිරිපත් කිරීමෙන් අනතුරුව 2002.12.09 දින විභාගය ආරම්භ කරන ලදී. වගඋත්තරකාර පක්ෂය වෙනුවෙන් පෙනී සිටියේ නැත.

මෙම නඩුවේ ඉල්ලුම්කරුවෙකු වූ ඩී. ඩී. ප්‍රනාන්දු මහතාට රු. 93,750 ක මුදලක් අගරු වූ චෙක් පතකින් ගෙවා ඇත. පී. ඩී. සිරිසේන නමැති ඉල්ලුම්කරුට රු. 1,02,080 ක් අගරු වූ චෙක් පතකින් ගෙවා ඇත. මෙම නඩුවේ අනෙක් ඉල්ලුම්කරු වූ එල්. එම්. සිරිසේන මහතාට රු. 69,000 ක් අගරු වූ චෙක් පතකින් ගෙවා ඇත. එම කරුණු හේතුකොට ගෙන මෙම ආරවුල ගරු කම්කරු කොමසාරිස් තුමාගේ උපදෙස් මත ගරු කම්කරු ඇමතිතුමා විසින් බේරුම්කාර අධිකරණයට යොමු කර ඇත. මෙම නඩුව කැඳවූ අවස්ථාවේ දී ඩී. ඩී. ප්‍රනාන්දු මහතාට මුළු මුදලින් රු. 50,000 ක් ද, පී. ඩී. සිරිසේන මහතාට මුළු මුදලින් රු. 25,000 ක් ද, එල්. එම්. ජයසිරි මහතාට මුළු මුදලින් රු. 25,000 ක් ද ගෙවන ලදී. මේ අනුව ඩී. ඩී. ප්‍රනාන්දු මහතාට රු. 43,750 ක මුදලක් ද, පී. ඩී. සිරිසේන මහතාට රු. 77,080 ක මුදලක් ද, එල්. එම්. ජයසිරි මහතාට රු. 44,000 ක මුදලක් ද ලැබිය යුතුව ඇත.

සමාගමේ අධ්‍යක්ෂකවරුන් මුල් අවස්ථාවේදී නීතිඥ මහනෙකුගේ මාර්ගයෙන් මෙම අධිකරණයේ පෙනී සිටි අතර ඉල්ලුම්කරුවන්ට ලැබිය යුතු මුදල්වලින් කොටසක් දී ඉන්පසු පෙනී සිටීමෙන් වළකින ලදී, පොලීසිය මාර්ගයෙන් ද ගරු අධිකරණය විසින් සිතාසි යවා ඇතත් ඔවුන් පැමිණියේ නැත. එම නිසා මා ගරු අධිකරණයෙන් ඉල්ලා සිටින්නේ ඉල්ලුම්කරුවන් තිදෙනාට ලැබිය යුතු හිඟ මුදල් ලබා ගැනීම සඳහා නියෝගයක් ලබා දෙන ලෙස ඉල්ලුම්කරුවන් වෙනුවෙන් පෙනී සිටින විල්බට් පෙරේරා ප්‍රකාශ කර සිටින ලදී.

මෙම නඩුව කම්කරු කොමසාරිස් විසින් 1950 අංක 43 දරන කාර්මික ආරවුල් පනත යටතේ මෙම අධිකරණයට යොමු කර ඇත. මෙම ඉල්ලුම්කරුවන් විසින් ඉදිරිපත් කර ඇති කරුණු විමසීමට ගත් අවස්ථාවේදී කම්කරු කොමසාරිස්තුමා ඉදිරියේ ඇති වූ සමථයට අනුව මෙම නඩුවේ වගඋත්තරකාර ආයතනය යන සීසා රබර් ඉන්ඩස්ට්‍රිස් (ප්‍රයිවට්) ආයතනයේ සේවය කරන ලද මෙම ඉල්ලුම්කරුවන් සේවය අවසන් කිරීම සඳහා ඇති වූ සමථය අනුව යම්කිසි ගෙවීමක් චෙක් මගින් මෙම ඉල්ලුම්කරුවන්ට ගෙවා ඇත.

නමුත් මෙම වගඋත්තරකාර ආයතන විසින් ගෙවන ලද චෙක් පත් අගරු වී ඇති අතර ඉන් පසු මෙම අධිකරණයේ දී සමහර චෙක් පත් වගඋත්තරකාර ආයතනය විසින් ලබාගෙන ඒ වෙනුවට මෙම අධිකරණය ඉදිරිපිට දී ඉන් කොටසක් වශයෙන් ගෙවීම් කර ඇත. ඉන්පසු ඉදිරි දිනවලදී වගඋත්තරකාර ආයතනය වෙනුවෙන් කිසිදු නියෝජිතයෙකු පෙනී නොසිටි අතර ඉන්පසු ඉතිරි ගෙවීම් පැහැර හැර ඇත. නමුත් ඉන්පසු මෙම අධිකරණය විසින් සහ පොලීසිය මාර්ගයෙන් මෙම වගඋත්තරකාර ආයතනයේ අධ්‍යක්ෂවරුන්ට නොතීසි නිකුත් කර ඇත. නමුත් ඒ අනුව කිසිදු නියෝජිතයෙක් අධිකරණයේ පෙනී සිටියේ නැත. මෙම නඩුවේ ඉල්ලුම්කරුවන් වන ඩී. ඩී. ප්‍රනාන්දු යන අයට රු. 43,750 ක මුදලක් ද, පී. ඩී. සිරිසේන යන අයට රු. 77,088 ක මුදලක් ද, එල්. එම්. ජයසිරි යන අයට රු. 44,000 ක මුදලක් ද හිමිවිය යුතු අතර මෙම මුදල වගඋත්තරකාර ආයතනයේ අධ්‍යක්ෂවරුන් විසින් හෝ ඔවුන්ගේ නියෝජිතයන් විසින් ගෙවන ලෙස නියෝග කර ප්‍රදානය කරමි.

මෙම මුදල මෙය ගැසට් පත්‍රයේ පළ කිරීමෙන් පසු මසක් ඇතුළත උතුරු කොළඹ සහකාර කම්කරු කොමසාරිස් තුමා වෙත තැන්පත් කරන ලෙස නියෝග කරමි.

එය සාධාරණ හා යුක්ති සහගත බවද ප්‍රකාශ කරමි.

අඬුල් රහිමි,
(බේරුම්කරු).

2005 ජුනි මස 30 වැනි දින,
කොළඹ දී ය.

08-705

මගේ අංකය : ටී23/කො/45/2003.

කාර්මික ආරවුල් පනත — 131 වන අධිකාරය

131 වන අධිකාරය වන (සංශෝධිත) කාර්මික ආරවුල් පනතේ 4 (1) වගන්තිය යටතේ 2003.12.15 දින දරන නියෝගයෙන් ඒමියන් පේන්ට්ස් (ලංකා) ලිමිටඩ් හි සේවය කළ ජාඇල, තුඩැල්ල, විජය පාර, අංක 350 හි කේ. ඒ. ඒ. ගැමුණු පෙරේරා මහතා සහ මොරටුව කොරළුවැල්ල පාර, අංක 81 හි ඒමියන් පේන්ට්ස් (ලංකා) ලිමිටඩ් අතර පවතින කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහසේවා,
කම්කරු කොමසාරිස් ජනරාල්.

2005 ජුනි මස 28 වැනි දින,
කම්කරු දෙපාර්තමේන්තුව,
කොළඹ 05.

යොමු අංකය : ටී23/කො/45/2003.

සමථ කොන්දේසි මෙසේය :

කාර්මික අධිකරණයේ දී ය.

කේ. ඒ. ඒ. ගැමුණු පෙරේරා මහතා,
350, විජය පාර, තුඩැල්ල,
ජාඇල

හා

ඒමියන් ජේන්ට්ස් (ලංකා) ලිමිටඩ්,
අංක 297, යුනියන් පෙදෙස,
කොළඹ 02

නව ලිපිනය :

ඒමියන් ජේන්ට්ස් (ලංකා) ලිමිටඩ්,
අංක 81, කොරවැල්ල පාර,
මොරටුව.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ 3018.

ප්‍රදානය

වර්ෂ 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන) පනත හා සමඟ කියවා) දරන පනත්වලින් සංශෝධිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වැනි කාර්මික ආරවුල් පනතේ 4 (1) වැනි වගන්තියෙන් ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම් කිරීමෙන් සමථයකට පත් කිරීම සඳහා ඔහුගේ 2003.12.15 දරන නියෝගයෙන් බේරුම්කරු ලෙස පත්කර මා වෙත යොමුකර ඇත.

මෙම පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2003.1.124 දිනැති ප්‍රකාශයේ මෙසේ සඳහන් වේ.

ඒමියන් ජේන්ට්ස් (ලංකා) ලිමිටඩ් විසින් 2001.07.23 දින සිට ක්‍රියාත්මක වන පරිදි වැටුප් රහිතව කේ. ඒ. ඒ. ගැමුණු පෙරේරා මහතාගේ සේවය අත්හිටුවීම යුක්ති සහගත ද යන්න හා නොඑසේ නම් ඔහුට කුමන සහනයක් හිමි ද යන්න පිළිබඳව ද වේ.

2004.03.17 දින විභාගය ආරම්භ කරන ලදී. ඉල්ලුම්කරු වෙනුවෙන් නීතිඥ නාලක පෙරේරා මහතා ද, වගඋත්තරකාර පාර්ශ්වය වෙනුවෙන් නීතිඥ දික්නද අල්විස් මහතා ද පෙනී සිටින ලදී.

පිළිතුරු ප්‍රකාශ ඉදිරිපත් කිරීමෙන් අනතුරුව 2004.10.29 දින දෙපාර්ශ්වයේ එකඟත්වයෙන් සමථයන් ඇති බව ප්‍රකාශ කරන ලදී.

පළවන පාර්ශ්වකරුගේ වැටුප් රු. 78,000 ලෙස දෙපාර්ශ්වයම පිළිගෙන වන්දි වශයෙන් මාස 18 ක වැටුප පූර්ණ හා අවසාන සමථයක් වශයෙන් පිළිගැනීමට පළවන පාර්ශ්වකරු එකඟවේ. එසේම මෙම දෙවෙනි පාර්ශ්වකරුට එරෙහිව පළවන පාර්ශ්වකරු විසින් කොළඹ දිසා අධිකරණයේ නඩු අංක 6248 (විශේෂ) නඩුව ඉල්ලා අස්කර ගැනීමට එකඟ වේ. මෙම ගෙවීම් ඉල්ලුම්කරුට හිමි පාරිතෝෂික මුදල්වලට අගතියක් නොවන පරිදි බව ද කියා සිටී. එසේම වගඋත්තරකරු විසින් ඉහත සඳහන් කොළඹ දිසා අධිකරණයේ පවරා ඇති සිවිල් නඩුවේ හරස් ඉල්ලීම ඉවත්කර ගැනීමට එකඟ වේ.

මේ අනුව ගෙවිය යුතු සම්පූර්ණ මුදල රු. 14,04,000 යි. එම රු. 14,04,000 ක මුදල අද දින සිට මාස පහක කාල සීමාවක් තුළ වාරික තුනකින් 2 වන පාර්ශ්වකරු විසින් 1 වන පාර්ශ්වකරුට ගෙවීමට එකඟ වේ. එම වාරික තුනෙන් පළමුවන ගෙවීම වර්ෂ 2005 ජනවාරි මස 07 වෙනි දින මා ඉදිරිපිටදී ගෙවිය යුතුයි. එම මුදල රු. 4,68,000කි. යම් හෙයකින් 2 වන පාර්ශ්වකරු විසින් මෙම සමථය පරිදි ක්‍රියා නොකළහොත් මෙම බේරුම්කරණය ඉදිරියට ගෙනයාමටත්, සිවිල් නඩුව ඒ ආකාරයෙන්ම පවත්වාගෙන යාමටත් 1 වන පාර්ශ්වකරුට අයිතිය ඇති බව ද ප්‍රකාශ කරමි.

තවද 1 වන පාර්ශ්වකරු විසින් කොළඹ දිසා අධිකරණයේ පවරා ඇති අංක 6244 දරන නඩුව 2 වන පාර්ශ්වකරු විසින් මෙම සමථය පරිදි ගෙවිය යුතු සම්පූර්ණ මුදල වන රු. 14,04,000 ක මුදල ගෙවීමෙන් පසුව ඉල්ලා අස්කර ගැනීමට එකඟ වේ. තවද දෙවැනි වාරිකය වන රු. 4,68,000 ක මුදල ගෙවීම වර්ෂ 2005 පෙබරවාරි මස 24 වැනි දින කළයුතුය. මෙම වන්දි මුදල සහ අනාගතයේ ලබන්නා වූ පාරිතෝෂික මුදල හැර වෙනත් ගෙවිය යුතු මුදලක් 2 වන පාර්ශ්වකරුගෙන් 1 වන පාර්ශ්වකරු ඉල්ලා නොසිටින බව ද ප්‍රකාශ කර සිටිමි. තවද මෙම සමථය පරිදි 3 වන සහ අවසාන වාරිකය වන රු. 4,68,000 ක මුදල ගෙවීම 2005.03.31 වන දිනට කළ යුතුයි.

ඒ අනුව සමථය පරිදි කටයුතු කරන ලෙසට දෙපාර්ශ්වයටම නියෝග කරමින් මෙකී සමථය පිළිගෙන දෙපාර්ශ්වයම නඩු වාර්තාවේ අත්සන් තබන ලෙසට නියෝග කරමි.

දෙවන පාර්ශ්වකරු වෙනුවෙන් අබ්දුල් හමීඩ් මොහොමඩ් මුබාරක් මහතා (කළමණාකාර අධ්‍යක්ෂ) මෙම සමථය පිළිගෙන ගොණුවේ අත්සන් තබයි. 1 වන පාර්ශ්වකරු වෙනුවෙන් කේ. ඒ. ඒ. ගැමුණු පෙරේරා මහතා, (ඉල්ලුම්කරු) ගොණුවේ අත්සන් තබයි.

පළමු වාරිකය 2005.01.12 දින හැටන් නැෂනල් බැංකුවේ ප්‍රධාන කාර්යාල ශාඛාවේ අංක 434411 දරන චෙක්පත මගින් රු. 3,74,400 ක මුදලක් ගෙවන ලදී.

සමථය අනුව පළමු වාරික මුදල වන රු. 46,800 ක් වන අතර, වගන්තරකාර පාර්ශ්වය විසින් එම මුදලින් 20% ක මුදලක් එනම්, රු. 9,360 ක බදු මුදලක් අඩුකරගෙන රු. 3,74,400ක මුදල ගෙවන ලදී.

එම මුදල ලබා ගැනීම සම්බන්ධයෙන් ඉල්ලුම්කාර පාර්ශ්වය විරුද්ධ නොවේ. එම අඩුකරන ලද බදු මුදල සම්බන්ධව ඉල්ලුම්කරු දේශීය ආදායම් කොමසාරිස් වෙත ඉල්ලීමක් කරන බව ද කියා සිටී. එමෙන්ම දිසා අධිකරණයේ පවරා ඇති නඩුව 2005.04.01 වන දින කැඳවීමට නියමකර ඇති බැවින් සමථය අනුව අවසාන ගෙවීම 2005.03.31 දින සිට කර ඇති ගෙවීම ඊට කලින් දිනයකට නියම කරන ලෙස ඉල්ලා සිටී. ඒ අනුව 2005.03.28 දිනට ගෙවන ලෙස නියම කළේය.

දෙවන වාරිකය 2005.02.24 දින හැටන් නැෂනල් බැංකුවේ ප්‍රධාන ශාඛාවේ අංක 434789 චෙක්පත මගින් 20% බදු අඩුකර රු. 3,74,400ක

මුදලක්ද අවසාන වාරිකය හැටන් නැෂනල් බැංකුවේ ප්‍රධාන කාර්යාලයේ ශාඛාවේ අංක 489835 දරන චෙක්පත මගින් 20% ක බදු මුදල අඩුකර රු. 3,74,400 ක මුදලක් ගෙවා ඇත. සමථයට එකඟ වූ රු. 14,04,000ක මුදල 20% බදු ප්‍රමාණය අඩුකිරීමෙන් පසුව ගෙවා නිම කරයි.

එය සාධාරණ හා යුක්ති සහගත බව ද ප්‍රකාශ කරමි.

ඔනිල් පෙරේරා,
(බේරුම්කරු).

2005 අප්‍රේල් මස 29 වැනි දින,
කොළඹ දී ය.

08 - 706